

## CHAPTER 1: THE MARRIAGE OF ŚIKHIDHVAJA

vasiṣṭha uvāca

etāmavaṣṭabhyau dṛśaṃ bhagīrathadhīyā dhṛtām  
samaḥ svastho yathāprāptaṃ kāryamāhara śāntadhīḥ 1

idaṃ pūrvam parityajya kroḍīkrtya manaḥkhagam  
śāntamātmani tiṣṭha tvam śikhidhvaja ivācalaḥ 2

śrīrāma uvāca

ko'sau śikhidhvajo nāma kathaṃ vā labdhavānpadam  
etanme kathaya brahmanbhūyo bodhavivṛddhaye 3

vasiṣṭha uvāca

dvāpare bhavatāṃ pūrvamidānīm ca bhaviṣyataḥ  
tenaiva saṃniveśena daṃpatī snigdhatām gatau 4

śrīrāma uvāca

yatpūrvamāsīdbhagavamstadidānīm tathaiva hi  
bhaviṣyati kimarthaṃ vai vada me vadatām vara 5

vasiṣṭha uvāca

jagannirmāṇaniyaterasyā brahmādisaṃvidāḥ  
īdṛśyavasthitirnityamanivāryasvabhāvajā 6

yadanyadbahuśo bhūtvā punarbhavati bhūriśaḥ  
abhūtvaiḥ bhavatyanyaḥ punaśca na bhavatyalam 7

anyatprākṣaṃniveśādhyam sādṛśyena vivalgati  
sadrśā viṣamāścaiva yathā sarasi vīcayaḥ 8

tā evānyāśca dṛśyante vyavasthāḥ saṃsṛtau tathā  
tasmādrājeva bhūyo'pi vakṣyamāṇakatheśvaraḥ 9

bhaviṣyati mahātejāstadvṛttāntamimaṃ ṣṇu  
dvāpare pūrvamabhavadatīte saptame manau 10  
caturyuge caturthe tu sarge'sminkuruṇāṃ kule

jambudvīpe prasiddhasya vindhyasyādūrasamsthite 11  
mālavānām pure śrīmāñchikhidhvaja itīśvaraḥ  
dhairyaudāryadaśāyuktaḥ kṣamāśamadamānvitaḥ 12  
sūraḥ śubhasamācāro maunī guṇagaṇākaraḥ  
āhartā sarvayajñānām jetā sarvadhanuṣmatām 13  
kartā sakalakāryāṇām bhartā pūrvavapurbhuvaḥ  
peśalasnigdhamadhuro vidagdhaḥ prītisāgaraḥ 14  
sundaraḥ śāntasubhagaḥ pratāpī dharmavatsalaḥ  
vaditā vinayārthānām dātā sakalasaṃpadām 15  
bhoktā satsaṅgasahitaḥ suśrotā sakalaśruteḥ  
vedāsau mānanāśūnyaḥ straiṇam ṛṇavadasprśan 16  
pitari svargamāpanne bāla evottamaujasā  
kṛtvā ṣoḍaśavarṣāṇi svayaṃ digvijayaṃ vaśī 17  
nūnam sāmrajyasamṣattyā bhūmaṇḍalamayojayat  
atiṣṭhadvigatāśaṅkaṃ pālayandharmataḥ prajāḥ 18  
sa dhīmānmantribhiḥ sārddham yaśasā śuklayandiśaḥ  
atha gacchatsu varṣeṣu vasante prollassatyalam 19  
puṣpeṣu jṛmbhamāṇeṣu sphuratsu śaśiraśmiṣu  
mañjarījāladolāsu viṭapāntaḥpurāntare 20  
rajaḥkarpūradhavale valaddalakapāṭake  
āmodavilasatpuṣpagulucchakavitānake 21  
gāyatsu gahaneṣūccairmithuneṣvalinām mithaḥ  
āvāti madhure vāyau śaśiśikaraśītale 22  
kadalikandalīkacchatalapallavalāsini  
kāntām prati babhūvāsya vasaccetaḥ samutsukam 23  
kṣībam kusumasambhārasaugandhyamadhurāsavaiḥ  
mano nānyāspadam cakre sa vasantamivoditam 24

## CHAPTER 1: THE MARRIAGE OF ŚIKHIDHVAJA

udyānavanadolāsu lilākamaliniṣu ca  
kadā praṇayinīm mugdhām hemābjamukulastanīm 25  
kariṣye kāmīnīmañke paryañke kuṅkumāñkṭitām  
kadā kamalavallīnām dolāsvalirivālinīm 26  
ālolām tām nivekṣyāmi bālām bhujalatānugām  
mṛṅgālahāarakundenduvṛndavalyamilāṣiṇī 27  
matkr̥te madanātaptā kadā syādīndusundarī  
iti cintāparo bhūtvā kusumāvacyonmukhaḥ 28  
vijahāra vanānteṣu kusumopavaneṣu ca  
vanopavanalekhāsu lilākamaliniṣu ca 29  
vallīvalayageheṣu vivīdhodyānabhūmiṣu  
vanopavanavinyāsavarṇanāvalitāsu ca 30  
śṛṅgārarasagarbhāsu kathāsvarāmatonmanāḥ  
hr̥di hāralasatkāyavilolālākavallārīḥ 31  
kumārīḥ pūjayāmāsa suvarṇakalāśastanīḥ  
etanmanye vidurbhavyā mantriṇo nṛpaṇīscayam 32  
īṅgitākāraveditvameva mantripadam param  
atha tasya vivāhāya mantrivargo vicārayan 33  
surāṣṭrādhipateḥ kanyām yayāce yauvatānvitām  
navayauvanasaṃpannām bhāryātve vidhinottamām 34  
upayebhe sa tāmātmasadṛśīm pratimāmiva  
cūḍāleti bhuvī khyātā nāmnā nṛpatisundarī 35  
sā taṃ bhartāramāsādyā reje phulleva padminī  
nīlanīrajanetrām taṃ cūḍālām sa śīkhidhvajaḥ 36  
snehādvikāsayāmāsa sūryo devo yathābjinīm  
avardhata tayoh pṛītiranyonyārpitacetasoḥ 37  
hāvabhāvavilāsādhyairāṅgairnavalateva sā

sumantrypitasarvārthaḥ sa sukhī susthitaprajāḥ 38  
rājahaṃsa ivābjinyā reme dayitayā tayā  
antaḥpureṣu dolāsu lilākamalinīṣu ca 39  
udyāneṣu vihāreṣu latāpuṣpagraheṣu ca  
kadambavanalekhāsu candanāguruvīthiṣu 40  
mandāradāmalolāsu kadalikandalīṣu ca  
purānteṣu vanānteṣu diganteṣu sarassu ca 41  
jaṃgaleṣu janānteṣu jambūjambīrajātiṣu  
babhūvāhlādakaṃ sarvaṃ tayoranyonyaceṣṭitam 42  
sadvarṣayordhuravarairdyubhūmyoriva kāntayoḥ  
nityameva viyuktatvātpriyatvācceṣṭitasya ca 43  
mithaḥ kalākālāpasya kovidau tau babhūvatuḥ  
svarūpamekamevaitau dadhaturmitratāṃ gatau 44  
anyonyahṛdayasthatvādiva saṃkrāntamakṣatam  
sarvaśāstrārthavaidagdhyaṃ citrādyapi mukhātprabhoh  
45  
bālaḥ kālādrivāgr̥hya sā'sitsarvārthapaṇḍitā  
nṛtyāvādyādi yāvacca cūḍālāvadanādasau 46  
aśikṣata babhūvātha kalānāmatikovidāḥ  
amāvāsyāmivendvarkāvanyonyavilasatkalau 47  
mitho hṛdayasaṃsthau tau dvāvapyaikyamupāgatau  
tau saṃsthitāvekarasāvanyonyaṃ dayitāvubhau 48  
puṣpāmodāvivābhinnō bhūtalasthau śivāviva  
vaidagdhyaśundaramatī sarvaśāstrārthapaṇḍitau 49  
kāryārthaṃ ca bhuvaṃ prāptau kamalākamalādhavau  
snehātprasannamadhurau samavijñātavādinau 50  
anuvṛttiparāvāstāṃ lokavṛttāntatadvidau

## CHAPTER 1: THE MARRIAGE OF ŚIKHIDHVAJA

kalākalāpasampannau lasadrasarasāyanau  
śītalasnigdhamugdhanāngau śasāṅkai dvāvivotitau 51  
reje lasacca ratibhogavilāsakāntam  
antaḥpureṣu mithunaṃ tadanuttamaśri,  
brahmāṇḍakhaṇḍakuhareṣviva rājahamṣa-  
yugmaṃ vikāsimadamanmathamandacāri 52  
ityārṣe śrīvāsiṣṭhamahārāmāyaṇe vālmikīye  
mokṣopāyeṣu nirvāṇaprakaraṇe cūḍālopākhyāne  
śikhidhvajavilāsa-kathanaṃ nāma  
saptasaptatitamaḥ sargaḥ 77